

تہذیب و تربیت کے سنبھالی اصول

(ساتھیوں کی خدمت میں پندرہ گزارشات)

فائززادہ شیداحمد قاضی

حقیقت میں تبلیغ اور تعلیم ایک ہی چیز ہیں۔ خاص کرایے شخص کے لیے جو مذہب و سیاست کو بالکل الگ اور ایک دوسرے سے آزاد چیزیں نہ سمجھتا ہو، معلم اول اللہ کی ذات ہے۔ (۱) جس نے علم کی بدولت حضرت آدم علیہ السلام کو دیگر مخلوقات پر فضیلت دی۔ (۲) اسی فضیلت کی بدولت حضرت سليمان علیہ السلام کے مصاحب نے بلقیس کے تخت کو پلک جھکتے میں حاضر کر دیا۔ (۳) نبی آخرالزماں حضرت محمد مصطفیٰ صلی اللہ علیہ وسلم کے دنیا میں بیسمیل جانے کا مقصد تعلیم کتاب و حکمت کو فرار دیا گیا۔ (۴) اور واضح اعلان فرمادیا:

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ۔ (۵)

جنہیں ایمان کی دولت کے ساتھ علم کی دولت بھی مل گئی ان کے درجات تو

بہت ہی زیادہ بلند ہیں۔

مزید یہ کہ جاہل اور عالم بھی برادر نہیں ہو سکتے۔ (۶) آپ پر وحی کا آغاز ہی علم اور ذریعہ علم یعنی قلم کے ذریعہ کیا گیا۔ (۷) یہی وجہ ہے کہ آپ ﷺ نے معلم کے منصب کو نہیاں کرنے کے لئے فرمایا: إِنَّمَا يُعِثُّ مُعْلِمًا۔ (۸) میں معلم ہنا کر بھیجا گیا ہوں اور علماء کو اپنا وارث قرار دیتے ہوئے اعلان کیا: إِنَّ الْعُلَمَاءَ وَرَثَةُ الْأَنْبِيَاءَ۔ (۹) نے عابدوار اس ہیں نہ مالدار صرف علماء وارثین نہوت ہیں، معلم کی فضیلت بیان کرتے ہوئے حضرت ابوذرؓ کو فرمیت

کی:

بِأَنَّا بَادَرْ لَأَنْ تَعْذُّو فَتَعْلَمُ آيَةً مِنْ كِتَابِ اللَّهِ خَيْرًا لَكَ مِنْ أَنْ
تُصْلِي مِائَةً رَحْمَةً۔ (۱۰)

اے ابوذر تمہارا کسی کو ایک قرآنی آیت کی تعلیم دینا ایک سوچ نمازیں
پڑھنے سے بہتر ہے۔

ابودرداء سے روایت ہے آپ ﷺ نے فرمایا:

فَضْلُ الْعَالَمِ عَلَى الْعَابِدِ فَضْلُ الْقَمِرِ عَلَى سَائِرِ الْكَوَاكِبِ (۱۱)
عالم کو عبادت کرنے والے پر اسی طرح فضیلت حاصل ہے جیسے چاند کو
تمام ستاروں پر فضیلت حاصل ہے۔

حتیٰ کہ علم کو مال سے بھی افضل قرار دیا گیا، بخاری کی روایت ہے: آپ ﷺ نے
ایک نکاح میں مال کی جگہ قرآنی سورتوں کو مہر قرار دے کر نکاح کر دیا۔ (۱۲) جنگ بدر میں
اسیر ان بدر سے مال کے بدلتہ دریں کافر یہہ ادا کر کے اسے مال کے قائم مقام کر دیا حالانکہ
اس وقت مسلمانوں کو علم کے مقابلہ میں مال کی زیادہ ضرورت تھی، حضرت علیؑ کا قول ہے:
الْعِلْمُ خَيْرٌ مِنَ الْمَالِ الْعِلْمُ يَخْرُشُكَ وَأَنْتَ تَخْرُسُ الْمَالَ (۱۳)
علم مال سے بہتر ہے، علم تمہاری حفاظت کرتا ہے اور مال کی تمہیں حفاظت
کرنی پڑتی ہے۔

حضرت سلمان فارسیؓ کا قول ہے علم اس خزانہ کی طرح ہے جو کبھی ختم نہیں
ہوتا۔ (۱۴) حضرت ابوالاسود ارشاد فرماتے ہیں:

لَيْسَ شَيْءٌ أَعَزُّ مِنَ الْعِلْمِ ، الْمُلُوكُ حُكَّامٌ عَلَى النَّاسِ
وَالْعُلَمَاءُ حُكَّامٌ عَلَى الْمُلُوكِ۔

علم سے زیادہ عزت والی کوئی چیز نہیں۔ حکمران لوگوں پر حکومت کرتے
ہیں اور اہل علم حکمرانوں پر حکومت کرتے ہیں۔

حضرت ابن عباسؓ ارشاد فرماتے ہیں:

خَيْرُ سُلَيْمَانِ بْنِ دَاؤِدٍ عَلَيْهِمَا السَّلَامُ بَيْنَ الْعِلْمِ وَالْمَالِ

وَالْمُلْكِ فَاختارَ الْعِلْمَ، فَاعطى الْمَالَ وَالْمُلْكَ مَعَهُ۔ (۱۵)

حضرت سلیمان بن داؤد علیہما السلام کو علم، مال اور حکومت میں اختیار دیا گیا

(کسی ایک کو اپنے لئے پسند کر لیں)۔ تو (حضرت داؤد علیہ السلام)

نے علم کو پسند کیا۔ تو مال و حکومت بھی انہیں اس کے ساتھ دے دیا گیا۔

صحابہ کرامؐ اور دیگر کے مندرجہ بالا ارشادات سے اسلام میں علم کی جوقدرو منزالت

ہے اس کا کچھ اندازہ ہوتا ہے لیکن جو چیز اسلامی نقطہ نظر کو ایک امتیازی شان عطا کرتی ہے اور

حضور صلی اللہ علیہ وسلم کے تعلیمی انقلاب کا اہم حصہ ہے وہ آپ کے تصویر علم کی ہمسیری اور اس

کے دینی و اخلاقی عناصر کی مقابلتازیادہ اہمیت و برتری ہے۔ حضرت علیؓ فرماتے ہیں:

وَضِيَّاً قَسْمَةُ الْجَبَارِ فِينَا، لَنَا الْعِلْمُ وَلِلْجَهَالِ مَالٌ

لَانِ الْمَالِ يَفْنِي عَنْ قُرْبَىٰ وَانِ الْعِلْمُ بَاقٌ لَا يَزَالُ

هُمُ الظَّاهِرُ كَمَا تَقْسِيمُهُمْ رَاضِيٌّ هُمْ مِنْ عِلْمٍ مَّا اُولَئِنَّوْنَ كَوْمًا مَّا لَيْلًا،

كَيْوَنَهُ مَالٌ جَلْدِي ثُمَّ ہو جائے گا مگر علم باقی رہے گا کہ اسے زوال نہیں۔

مستشرقین کا اعتراف

مصر کے مشہور اخبار ایجپٹ (Egypt) میں ایک عیسائی عالم نے لکھا تھا: ہم عیسائیت اور اسلام کا مقابلہ کرتے ہیں تو ایک نمایاں فرق یہ نظر آتا ہے کہ عیسائی مذہب کے راستے میں جب علوم و فنون آگئے تو اس نے نہایت بے دردی کے ساتھ ان کو پامال کیا، لیکن اسلام نے خود علوم و فنون کی بنیادیں قائم کیں، اور عیسائیت و محبوبیت نے جن شاکرین علوم کو شوق علم کے جرم میں جلاوطن کیا اسلام نے انہیں اپنے دامن میں پناہ دی، جس طرح عیسائیت علم و تمدن کے میدان میں اسلام کے دوش بدش نہیں چل سکتی اسی طرح اخلاقی حیثیت سے بھی اسلام کا مقابلہ نہیں کر سکتی۔ (۱۶) مشہور محقق و مذہبی مصنف موسیو لیلی کا قول ڈاکٹر گستاوی بان

نے اپنی کتاب ”تمدن عرب“ میں نقل کیا ہے کہ اسی قدر کہنا کافی ہے کہ وہ مسلمان قوم جس کو تعلیم دینے کا دعویٰ پورپ کر رہا ہے، فی الواقع وہ قوم ہے جس سے خدا سے سبق لیتا چاہئے۔ (۱۷)

تاریخ عالم کی یہ ایک مسلسلہ حقیقت ہے کہ علم کی قدر ہمیشہ سے دنیا کی ہر مہذب قوم کرتی چلی آ رہی ہے۔ اس امر کو بھی اچھی طرح سمجھ لیا گیا ہے کہ کوئی قوم اس وقت تک سر برلند اور کامیاب و کامراں ہو ہی نہیں سکتی، جب تک اس میں شعور اور علم و عمل کی قوتیں بدرجہ کمال بیدار نہ ہو جائیں لہذا تعلیم ہی وہ واحد ایسا ذریعہ ہے جس کی بدولت انسان کی تمدنی اور اخلاقی ترقی ہو سکتی ہے۔ جو انسانی تخلیق کا ایک اعلیٰ مقصد ہے۔

تعلیم دراصل ایک ایسی ذہنی و دماغی اور علیٰ تربیت کا نام ہے، جس کے ذریعہ انسان کی فطری قوت و صلاحیت کو ابھار کر سنوارا اور منظم کیا جاتا ہے اور انسانی جذبات و حیات کو ایک عمدہ اور اعلیٰ نصب اعین کے تحت لا کر مہذب اور شاستہ بنا لیا جاتا ہے۔ تاکہ نوع انسانی کے لئے مفید ثمرات بروئے کار لائے جاسکیں۔

اس ضمن میں اساتذہ اور والدین ہمیشہ مستقبل کے انسان کی تعلیم و تربیت اور شخصیت کی تعمیر و ترقی کی اس بڑی اور اہم ذمہ داری کا احساس کرتے ہوئے اپنی اپنی سمجھ بوجھ کے مطابق حتیٰ المقدور کوششاں رہتے ہیں۔ البتہ اساتذہ کا یہ وصف اور خوبی ہے کہ وہ یہ ادراک رکھتے ہیں کہ طلبہ کے ذہنوں میں کیا کیا تحریکیں نشوونما پائی رہتی ہیں، وہ اپنے اساتذہ اور ماحول سے کس طرح متاثر ہوتے ہیں تیز طلباء میں عمر کے ارتقاء کے ساتھ کیسے ذہنی تغیرات و قوع پزیر ہو رہے ہوتے ہیں۔ ان کی فکری اور تخلیقی صلاحیتوں کو بیدار کر کے کس طرح جلا بخشی جاتی ہے اور ان کے اخلاقی کردار کو کیوں نکر سنوارا جا سکتا ہے۔

جب اساتذہ خلوص نیت اور محبت و شفقت سے طلبہ کو زیور تعلیم سے آ راستہ کرتے ہیں، تو انہیں بھی اندازہ ہونے لگتا ہے کہ انکے اساتذہ نہ صرف ان کے ہمدرد و خیر خواہ ہیں بلکہ وہ ایک بلند مرتبہ پرفائز ہیں۔ یوں اساتذہ کے قول و فعل اور عمل سے نہ صرف سیکھنے سکھانے کا عمل جاری رہتا ہے۔ بلکہ احترام انسانیت کا تعلق بھی استوار ہو کر مضبوط ہوتا چلا

جاتا ہے۔

اساتذہ کے لئے ضروری ہے کہ وہ طلباء کے ماحول، استعداد، مزاج کو سمجھتے ہوئے ان میں علم و عمل کو آگے بڑھانے میں دلچسپی لیں اور انہیں احساس دلائیں کہ ان کی ذات میں بہت کچھ بننے کی صلاحیت موجود ہے۔ اساتذہ، طلبہ کو بھی بھی اشارہ، کتابیہ یا اپنے رویہ سے یہ نہ ظاہر ہونے دیں کہ فلاں طالبعلم ذہنی طور پر کچھ کمزور ہے۔ پوری طرح بات نہیں سمجھتا، اس طرح ہو سکتا ہے کہ وہ پڑھائی سے ما یوں ہو جائے، جب ہم یہ سمجھتے ہیں کہ طلباء کے لئے ضروری ہے کہ وہ اپنے اساتذہ کو اہمیت دیں اور ان کا ادب اور احترام ملحوظ خاطر رکھیں، تو اساتذہ کے لئے بھی لازمی ہو جاتا ہے کہ وہ طلبہ کے ذہنی، علمی اور اخلاقی معیار کو بہتر اور بلند بنائیں۔

تربیت کے مآخذ اور تربیت کی اہمیت:

تربیت کے مآخذ کتاب اللہ اور سنت رسول اللہ ہیں۔ (۱۸) اس کی اہمیت کا اسی سے اندازہ لگایا جاسکتا ہے کہ قرآن اول سے آج تک بے شمار کتابیں مستقلًا اس موضوع پر لکھی جا چکی ہیں۔ (۱۹) صحابہ اور دیگر کتب احادیث میں "کتاب الادب" کے نام سے مستقلًا اس موضوع پر احادیث جمع کی گئی ہیں۔ تمام بڑے مسلم مفکرین این خلدون، ابو علی سینا، امام غزالی، قاضی ابن جماعت وغیرہ نے اپنی معرفت کتابات کتب میں طلبہ کی نفیات اور ان کی تعلیم و تربیت کے حوالے سے قلم اٹھایا ہے۔ (۲۰) لیکن مغرب نے صرف تعلیم کو پیش نظر رکھا ہے۔ اور تربیت کو لوگوں کا ذاتی معاملہ قرار دے کر آزاد چھوڑ دیا ہے جس کے تباہ ہمارے سامنے ہیں۔ (۲۱) اس کے برخلاف سعودی عرب میں وزارت تعلیم کا نام "وزارة التعليم وال التربية" ہے اور اسی کا ذیلی ادارہ "التوعیۃ الاسلامیۃ" ہے جس کا کام طلبہ کی تربیت کرنا اور تربیت کے مختلف پروگرام کا انعقاد کرتا ہے۔ (۲۲)

تربیت کا ماحول و مرتبی سے تعلق: اسلام ماحول و مرتبی دونوں کو ذمہ دار قرار دیتا ہے

نبی کریم صلی اللہ علیہ وسلم نے فرمایا:

کل مولود یولد علی فطرتہ ثم ابوہ یہودانہ او بنصرانہ (۲۳)

ہر شخص اسلام کی فطرت لے کر پیدا ہوتا ہے پھر اس کے والدین اس کا ماحول اس کی تربیت کر کے اس کو یہودی، نصرانی یا کچھ اور بنادیتے ہیں۔ ماحول سے ہی تربیت ہوتی ہے اور ماحول بنانے کے ذمہ دار معاشرہ کے تمام طبقے ہیں نبی کریم صلی اللہ علیہ وآلہ وسلم نے اسی کی طرف توجہ دلاتے ہوئے فرمایا۔

کلکم راع و کلکم مستول عن رعیته۔ (۲۴)

میں سے ہر شخص اپنے ماتحتوں کا ذمہ دار ہے اور قیامت کے دن اس سے باز پرس ہوگی میں سمجھتا ہوں سب سے زیادہ ذمہ دار اساتذہ ہیں۔

ڈاکٹر احمد علیٰ لکھتے ہیں ہر انسان کے تین باب ہوتے ہیں ایک وہ جس نے اسے پیدا کیا دوسرا وہ جس نے پرورش کی تیراواہ جس نے تعلیم دی اور تیرے کا درجہ سب سے افضل ہے۔ (۲۵) اسلام میں اس فضیلت کی وجہ یہ ہے کہ سب سے زیادہ ذمہ داری انہی اساتذہ کے کامندھوں پر ڈالی گئی ہے لیکن انگریز سامراج کے قائم کردارہ نظام تعلیم کی بدولت ایک معمولی درجہ کی چیز بنادیا گیا ہے۔ (۲۶) انسائیکلو پیڈیا آفریلی یونیورسٹی کے مطابق اساتذہ کی تذمیل کا سلسلہ یونان کے الیہ ڈراموں سے شروع ہوتا ہے کیونکہ ان میں اساتذہ کا کروار ہمیشہ مٹھکہ خیز ہوا کرتا تھا۔ (۲۷) مغربی اقدار کی آمد کے نتیجے میں ہمارے معاشرے میں بھی اساتذہ کے ساتھ سلوک بہتر نہیں رہا۔ لہذا انہیں تربیت کا دائرہ وسیع کرنا ہو گا۔

تین طبقوں کو تربیت کی ضرورت ہے، ہم کہیں گے تربیت کے تین اہم طبقے محتاج ہیں سب سے پہلے معاشرہ کی تربیت کی ضرورت ہے تاکہ وہ استاذ کے مقام اور اس کی اہمیت کو سمجھ سکے اس کے بعد اساتذہ کی تربیت کی ضرورت ہے تاکہ وہ اپنی ذمہ داریاں مکمل طور پر ادا کریں پھر طلبہ کی تربیت کی ضرورت ہے تاکہ وہ مستقبل کی ذمہ داریاں بخوبی سنبھال سکیں۔

اساتذہ کو نہ صرف اپنی نیت پر بلکہ اپنے اقوال و کردار پر بھی خصوصی نظر رکھنی چاہیے اور کبھی اپنے آپ سے غافل نہیں رہنا چاہئے، اس لئے کہ غیر محسوس طور پر استاذ کا اخلاق و کردار شاگردوں پر اثر انداز ہوتا ہے، اور طلباء خاموشی کے ساتھ ان پر نظر رکھتے ہیں، اساتذہ کو

چاہئے کہ وہ اس بات کی بھرپور کوشش کریں کہ وہ اپنے مطالعہ کو وسیع کرتے رہیں، پوری تیاری کے ساتھ کمرہ جماعت میں آئیں۔ تمام جدید تعلیمی نفیاتی طریقے اختیار کر کے طالب علم کو پوری طرح سے علم حاصل کرنے کی طرف راغب کریں، ان کے مسائل کے حل کیلئے غور و فکر اور سوچ و بیچارے کام لیں اور آسان حل پیش کریں۔ ان سے تعلیم کے حصوں میں دلچسپی لینے کا مطالبہ کریں، طلباء کو بلاوجہ کسی الجھن میں نہیں ڈالنا چاہئے، کیونکہ جب وہ اپنی محدود استعداد، صلاحیت اور سمجھ بوجھ سے ایسی الجھنوں اور مشکلات سے نہیں نکل سکیں گیں تو نتیجتاً فرار کار راست اختیار کر سکتے ہیں۔

امام غزالی کے تعلیمی نظریات کا مطالعہ اس بات کا غماز ہے کہ آپ نے درس و تدریس کے جو طریقے تجویز کئے ہیں وہ اصول نفیات کے عین مطابق ہیں۔ جنکی افادیت تسلیم کرتے ہوئے یورپ کے ماہرین تعلیم نے بھی انہیں اپنانے کی سفارش کی۔ آپ نے ان اصولوں میں سے ایک اصول یہ بھی دیا ہے کہ طلبہ کو انکی سابقہ معلومات کی مدد سے نیا سبق ذہن نہیں کرایا جانا چاہیے۔ ہر برث نے بھی انہی اصول تدریس کی سفارش کرتے ہوئے بچوں کے اسباق کو دلچسپ بنانے کی ہدایت کی ہے۔ نیز سبق کو آسان اور طلباء کی صلاحیت و قابلیت کے مطابق ہی ہونا چاہیے۔ تدریس کے یہ وہ زریں اصول ہیں جن کی یورپ کے ماہرین تعلیم ہر برث پتالوزی وغیرہ نے تقریباً سات سو سال کے بعد سفارش کی ہے۔

ہم ضرور چاہیں گیں کہ اسلامی تعلیم و تربیت اور تہذیب و اخلاق کے لحاظ سے ہمارے اعمال و افعال مثالی، اللہ تعالیٰ کی خوشنودی کے مطابق اور حضرت محمد ﷺ کی مکمل ایتائی میں ہوں اور ہم سب کی مسوجب بیش، تو اس مقصد کے لئے ہمیں اپنی معاشرتی زندگی پر بھی نظر ڈالنی ہوگی۔ ہمیں اپنے طلباء کے محلی آداب کی طرف بھی توجہ دینی چاہئے، یعنی انہیں اٹھنے بیٹھنے اور بات چیت کرنے کے دل بھانے والے انداز سکھانے چاہئیں، مگر یہ تمام معاملات بھی بھی صرف زبانی بتادینے سے حل نہیں ہوتے۔ کیونکہ اسلامی زندگی کا سلیقہ سیکھنے کے لئے بھی عملی نمونہ درکار ہوتا ہے تاہم ہمیں طلباء و طالبات کو اپنے احساسات اور مشاہدات پر

بھروسہ کرنا سکھانا چاہیے، ان کے احساسات اور مشاہدات میں بے موقع خل نہ ہو جائے۔ نہ ان پر بلاوجا پتی غیر ضروری پسند، ناپسند کا بوجھڈا لاجائے۔

طلبا کو حتی الامکان پہلے تو ہنی و جسمانی سزادینے سے مکمل گریز کیا جائے، اگر انہیں ضروری ہوتے نہ چاہتے ہوئے کبھی بکھار بلکہ چکلی سزا صرف اس لئے دی جائے کہ طلباء طالبات ناپسندیدہ عادات و اطوار چھوڑ دیں، اور انہیں ان بُرے کاموں سے دلی اور ہمیشہ کے لئے نفرت ہو جائے۔ وہ اپنے اساتذہ کو اپنا حسن سمجھنے لگیں۔ جس طرح ہم یہ روز اول سے سمجھتے ہیں کہ اساتذہ کو عزت و وقار حاصل ہے اور دوسروں کے سامنے رسول ہونا انہیں گوارہ نہیں ہوگا۔ اسی طرح شاگرد بھی اپنی عزت نفس رکھتے ہیں، جب وہ نا سمجھی میں اپنی پڑھائی لکھائی پر توجہ نہیں دیتے تو انہیں سزا ملتی ہے۔ تو گویا ان کی عزت اور ان پر ضرب پڑتی ہے۔ لہذا جب وہ ہمارے سلوک سے اس بات کو سمجھ جائیں کہ پڑھنے میں ہی فائدہ ہے، تو یہ احساس دلانا ہی ہمارا اصل مقصود ہونا چاہئے۔ اب اگر ان کی عزت نفس بار بار بلا وجہ محروم ہو گی، تو پچھے سمجھنے لگتے ہیں کہ اساتذہ کی نگاہ میں ان کی کوئی عزت و وقت نہیں ہے۔ ان حالات میں نرم و نازک کلام بے اثر ہوتا چلا جاتا ہے۔

ایک دوسرے پہلو پر اگر غور کیا جائے تو محسوس ہوتا ہے کہ طلباء طالبات یہ سمجھنے لگتے ہیں کہ سزادینے والے کے دل میں ان کے لئے ذرہ بھر بھی محبت اور ہمدردی نہیں ہے، گویا جب استاذ کے دل میں ان کے لئے محبت نہیں ہے تو وہ کیونکر ان کی محبت کا دم بھریں۔ ہدایات پر کیوں بلا چوں چ جاں عمل کریں۔ اور ان کی فرمانبرداری کیسے کریں۔ ان حالات میں ہم سمجھ سکتے ہیں کہ ایسی سزا دراصل طلباء کے لئے خرابی کا موجب بن رہی ہوتی ہے۔ جب کمن طلباء طالبات کو پہنچنے اور مار کھانے کی خداخواستہ عادت ہو جائے، تو ان کے لئے سزا کوئی بُری چیز نہیں رہتی، بلکہ وہ سزا کو معمولی بات سمجھنے لگتے ہیں۔ اب سزا سے پہنچنے کی نہیں بلکہ پڑھائی سے دور بھاگنے کی تدبیریں سوچنے لگتے ہیں، چنانچہ وہ مہارت اور دلیری کے ساتھ اپنے ہی نقصان میں آگے بڑھنا شروع کر دیتے ہیں، لہذا اس وقت اصلاح احوال مشکل ہو سکتی ہے۔

ہمیں یہ بھی سمجھنا چاہئے کہ اگر صحیح ہی سے درس گاہ میں غصہ بھری، کڑوی کیلی باتوں کی گردبار آوازیں انھری ہی ہوں تو ایسے ماحول میں طلباء پناہ ہیں کیسے متوازن رکھ سکیں گے؟ یہ سوچنا کہ طلباء کوئی ایسا غلط کام ہی نہ کریں کہ انہیں سزا دینی پڑے، یہ انہائی خطرناک بات ہے۔ البتہ یہ تو ہو سکتا ہے کہ بعض اوقات سزا کو موقف کر دیا جائے۔ لہذا اس نازک الحمد میں پوری طرح اپنے ہی جذبات کو قابو میں رکھنا ہو گا۔ کیونکہ تمام بچے ہر شرارت جان بوجھ کر نہیں کرتے، بعض باتیں ان سے ایسی اچاک سرزد ہو جاتی ہیں کہ پہلے سے انہیں ان کی خبر ہی نہیں ہوتی۔ ان حالات میں سزا دینا انہیں خوفزدہ کرنے کے مترادف ہو گا۔ اس موقع پر نہ صرف یہ کہ ہم صحیح سمت میں ان کی تربیت کے لئے کچھ نہیں کرتے بلکہ ہم ان کے ساتھ بلا وجہ زیادتی کرنے کے مرتكب ہو رہے ہوتے ہیں۔

سزا کا کسی صورت بھی ضرورت سے زیادہ اور بے محل ہونا اسلامی تصور تعلیم کے منافی ہے۔ ان حالات میں اپنی صلاحیتوں کو بھی بروئے کار لانے کی ضرورت ہوتی ہے۔ اپنے بڑوں سے ان معاملات میں مشورہ کرنا، اور وہ طریقے اختیار کرنا جن سے طلباء میں صحیح اور غلط کا شعور پیدا ہو جائے اور وہ راہ راست پر آ جائیں، نہایت مغایر رہتا ہے۔ پیکار اور غلط کاموں سے انہیں نفرت ہونے لگے، انہیں احساس ہو جائے کہ انہوں نے کوئی ناپسندیدہ کام کیا ہے۔ ہمیں تمام حالات میں حتی الوع غفو و درگزار سے کام لیتا چاہیے۔ پیار محبت اور موقع محل کی مناسبت سے خلوص نیت کے ساتھ طلباء کی اصلاح کے لئے سوچ سمجھ کر قدم اٹھانا چاہیے، بلکہ ہمیشہ معاف کرنے کی روشن کو اختیار کرنا چاہئے۔ شہنشاہ دل سے غور کر کے خود فیصلہ کرنا چاہئے کہ اگر ہم نے ناکبھی یا غصہ میں بلا وجہ سزا دے دی تو ہمارے اس عمل کا رد عمل کیا ہو سکتا ہے؟

ان چند امور کا خیال رکھتے ہوئے جب اساتذہ کرام تعلیم و تربیت کی طرف متوجہ ہوں گے تو انشاء اللہ تعالیٰ پھر کوئی وجہ نہیں کہ ان کے تلامذہ ان سے والہانہ محبت نہ کریں، ان کی ہدایات پر عمل نہ کریں، انہیں اپنا آئینہ میل نہ بنائیں، ان کا نام روشن نہ کریں، اور ان کے لئے دعاۓ خیر نہ کریں، اپنی تعلیم پر بھر پور توجہ نہ دیں، اور ان کی مخفی صلاحیتیں اجاگر نہ ہوں۔ اور ان

کی محنت و کوشش رنگ نہ لائے اور وہ کامیاب و کامران نہ ہوں۔ اللہ تعالیٰ ہم سب کو حسن نیت، حسن عمل اور حسن کارکردگی کی توفیق اور نسل نوکی پوشیدہ صلاحیتوں کو بطریق احسن برداشت کار لانے کی سعادت بخشش۔ اللہ تعالیٰ ہم سب کا حامی و ناصر ہو۔

حوالہ جات

- ۱۔ سورہ البقرہ: آیت ۳۱،
- ۲۔ سورہ البقرہ: آیات ۱۳۱ اور ۳۳،
- ۳۔ سورہ النمل: آیت ۲۰، میں دعویٰ کے الفاظ ہیں۔ آئیک بھے قبلَ أَن يُرْتَدَ إِلَيْكَ طَرْفَكَ۔
- ۴۔ تین مقامات پر مقاصد بعثت کی نشاندہی کی گئی ہے۔ پہلی سورہ البقرہ: آیت ۱۲۹، دوسری سورہ آل عمران: آیت ۱۶۲، تیسرا سورہ الجمعہ: آیت ۲ میں،
- ۵۔ سورہ المجادۃ: آیت ۱۱،
- ۶۔ سورہ الزمر: آیت ۹،
- ۷۔ سورہ الحلق: آیت ۱۔
- ۸۔ ابن ماجہ، ابو عبد اللہ محمد بن یزید سنن ابن ماجہ / دار احیاء التراث العربي بیروت ۱۳۹۵ھ / ج ۱، ص ۸۲ / باب فضل العلماء والحدث على طلب العلم.
- ۹۔ ابو داؤد، سلیمان بن اشعث / صحیح سنن ابو داؤد / محمد ناصر الدین البانی / مکتبۃ التربیۃ العربیۃ لدول افغانستان ۱۴۰۹ھ / ج ۲، ص ۲۹۲ حدیث نمبر ۹۲ اور صحیح البخاری محمد بن اسماعیل بخاری، باب اعمل قبل القول و اعمل الصحیح، ج ۱، ص ۱۸۹،
- ۱۰۔ ابن ماجہ، ابو عبد اللہ محمد بن یزید سنن / ابن ماجہ / دار احیاء التراث العربي بیروت ۱۳۹۵ھ / حدیث نمبر ۲۱۹،
- ۱۱۔ ابو داؤد سلیمان بن اشعث / صحیح سنن ابو داؤد البانی / ج ۲، ص ۲۹۲، حدیث ۹۶،
- ۱۲۔ ابن حجر عسقلانی / فتح الباری بشرح صحیح البخاری / دار الریان للتراث ۱۴۰۷ھ / ج ۱، حدیث ۱۳۳،
- ۱۳۔ غزالی، ابو حامد محمد بن محمد / احیاء علوم الدین / دار المعرفۃ بیروت / ج ۱، ص ۱۷۔ ۱۸۔

- ۱۳۔ موسوعۃ نظرۃ النیم، مطبعة الفہد بن عبدالعزیز الامیرکتہ العربیۃ السعودیۃ ۱۹۹۶ء / ج ۷، ص ۲۹۷۶
- ۱۴۔ غزالی، ابو حامد محمد بن محمد / احیاء علوم الدین / ج ۱، ص ۱۲۳،
- ۱۵۔ آئینہ حقیقت نما / ص ۵۷،
- ۱۶۔ گستاوی بان، ڈاکٹر / تدن عرب / مترجم: مولوی سید علی بلگرامی / مطبوعہ مفید عام آگرہ ۱۸۹۶ء / ص ۲۱،
- ۱۷۔ سورۃ النساء: آیت ۶۵
- ۱۸۔ مثلاً کتاب الترغیب والترہیب مصنف عبد الحظیم المندری، کتاب المودودی فی احکام المولود مصنف ابن قیم جوزی، الادب المفرد محمد بن اسماعیل البخاری وغیرہ۔
- ۱۹۔ تعلیم اور معاشرتی تدبیری ڈاکٹر محمد عبد العزیز ص ۳۱۲ مزید دیکھنے تعلیم میں نفیات کی اہمیت مصنف ہر برٹ سورنس مترجم ڈاکٹر سلامت اللہ نقشیل یونیورسٹی لاہور مطبوعہ ۱۹۹۵ء
- ۲۰۔ اصول التربیۃ الاسلامیہ واسالیبِ تعلیم فی الیت و المدرسة واجمیع ص ۵۵
- ۲۱۔ ماہنامہ تویی گزٹ، کراچی جون ۱۹۹۸ء، مقالہ نگار، غلام رضا ملک، ص ۵۵
- ۲۲۔ الاجوبۃ المرضیۃ فی مسائل الحکاوی عنده من الاحادیث النبویۃ شمس الدین محمد بن عبد الرحمن الحکاوی (تحقیق محمد اسحاق محمد ابراهیم) دارالرایۃ الریاض، الطبعۃ الاولی ۱۳۱۸ھ جلد دوم ص ۲۸۱ مزید دیکھیں منڈ احمد جلد دوم ص ۲۸۲، حلیۃ الاوایل، جلد ۹ ص ۲۲۸
- ۲۳۔ صحیح البخاری / جلد ۳، ص ۲۷۸
- ۲۴۔ ڈاکٹر احمد ھلی / مسلمانوں کا نظام تعلیم / ص ۲۰۳،
- ۲۵۔ تعلیم اور معاشرتی تدبیری، ڈاکٹر محمد عبد العزیز ص ۲۲۷
- ۲۶۔ مسلمانوں کا نظام تعلیم / ص ۱۰